

حافظ انس نظر، حافظ مصطفیٰ راجح

حافظ انس نظر مدینی، حافظ مصطفیٰ راجح

\*نظر ثانی: ڈاکٹر قاری احمد میاں تھانوی

## پاکستانی مصاحف کی حالتِ زار اور معیاری مصحف کی ضرورت

قرآن مجید دین و شریعت کی اساس اور اللہ تعالیٰ کا کلام ہے۔ اس کی اسی اہمیت کے بیشتر نظر شروع سے ہی انتہائی اہتمام کے ساتھ اس کی ترویج و اشاعت ہوئی۔ گذشتہ چودہ صدیوں میں مختلف انداز میں کتابی صورت میں یہ ہم تک منتقل ہوتا چلا آ رہا ہے۔ البتہ جب سے دنیا میں طباعت خانوں کا آغاز ہوا تو قلمی کتابت کے بجائے قرآن مجید باقاعدہ مطبع خانوں میں پرنٹ ہونے لگا۔ یہی وہ دور ہے جس میں قرآن مجید کی مخصوص کتابت کے مسلم اصول و خواص سے بتدریج اخراج شروع ہوا تا آنکہ رسم و ضبط، فوائل و قوافی کی غلطیاں مطبوع مصاحف میں عام ہو گئیں۔ اس خلاء کی وجہ سے مصحف کوئی امور کے طالب طبع کرنے کا دوبارہ آغاز مصر میں جیل القدر محقق اور عالم قراءات رضوان بن محمد مخلللاتی رض نے کیا۔ علامہ مخلللاتی کا کام انتہائی عظیم الشان تھا لیکن ان کا کام مصحف کو صرف رسم عثمانی کی پابندی کے ساتھ طبع کرنے کے احیاء کا تھا، یہی وجہ ہے کہ اس مصحف میں معتقد میں کے علم ضبط کی مکمل پابندی ملحوظ نہیں رکھی گئی، چنانچہ والی مصر ملک فواد اول مرحوم نے حکومتی سطح پر دوبارہ قرآن مجید کو تمام فی امور کی پابندی کے ساتھ طبع کرنے کا پروگرام بنا لیا اور شیخ المقاری المصریہ علامہ علی خلف اسینی رض کی سربراہی میں ایک کمیٹی کی تحقیق سے ایک معیاری نسخہ طبع کروایا۔ یہ تسلیم برقرار رہا یہاں تک کہ سعودی فرمزاں والی فہد بن عبدالعزیز مرحوم نے دوبارہ اسی کام کو مزید تحقیقی معیار کے ساتھ یوں آگے بڑھایا کہ مدینہ نبویہ میں اشاعت قرآن کا ایک عالی ادارہ مجمع الملک فہد لطباعة القرآن الکریم کے نام سے کھولا اور دنیا بھر کے متاز ترین علمائے رسم و ضبط اور ماہرین قراءات و قسیر کو اکٹھا کر کے پوری محنت اور کوشش کے ساتھ کئی سال کی محنت سے ایک معیاری ترین مصحف تیار کر کے طبع کر دیا، جسے مصحف المدینۃ النبویۃ کا نام دیا گیا۔

پاکستان میں عرصہ دراز سے ضرورت محسوس ہو رہی تھی کہ اردو دان طبقہ کیلئے بھی ان کی مانوس اصطلاحات ضبط کے ساتھ ایک معیاری ترین مصحف کو طبع کیا جائے۔ قیام پاکستان کے بعد شروع میں قانونی طور پر انجمن حمایت اسلام، کاشائع کردہ قرآن ارباب اقتدار نے ماہرین فن کے مشورہ سے بطور قانون نافذ کر دیا جس کی پابندی بعد ازاں طبع ہونے والے تمام مصاحف میں لازم قرار دی گئی، لیکن بہر حال انجمن کا مذکورہ مصحف کوئی معیاری مصحف نہیں تھا، صرف وتنی طور پر اسے حکومت نے ایک قانونی مقام دے دیا۔ یہی وجہ ہے کہ عرصہ دراز سے ماہرین کا حکومت سے بھرپور تقاضا چلا آ رہا ہے کہ مصحف مدینہ یا مصحف مصر وغیرہ کے انداز پر پاکستان کیلئے بالخصوص اور برعکسر

☆ فاضل کلیہ الشریعۃ مدینہ یونیورسٹی، فاضل کلیہ القرآن، جامعہ لاہور، اپنچارج مجلس تحقیق الاسلامی

\* رئیس لجنة مراجعة المصاحف، وزارة اوقاف، باکستان..... رئیس قسم القراءات، جامعہ دارالعلوم الاسلامیہ، لاہور

## پاکستانی مصاحف کی حالت زار

کیلئے بالعموم ایک معیاری محقق نسخہ تیار کر کے اسے طبع کرو کر قانونی حیثیت دی جائے لیکن اس سلسلہ میں حکومت مسلسل مجرمانہ غفلت سے کام لے رہی ہے۔ شیخ القراء ڈاکٹر قاری احمد میاں تھانوی رض میرن فن کی نمائندگی میں عرصہ دراز سے وفاقی وزارت مذہبی امور اور وزارت اوقاف وغیرہ کو اس طرف متوجہ کرتے آ رہے ہیں لیکن صورتحال میں کسی طرح کوئی فرق نہیں آیا۔

رشدقراءات نمبر کی حاليہ اشاعتوں کی آخر میں بطور سفارشات کے ہم نے ضروری خیال کیا کہ دیگر امور کی توضیح کے ساتھ ساتھ حکومت وقت کو اس ضرورت کا احساس بھی دلا لیں کہ اللہ تعالیٰ کی کلام کے سلسلہ میں اس قسم کی لاپرواںی انتہائی خطناک ہے، جس کے بارعے میں اللہ کے حضور جواب ہی سے ڈرنا چاہئے۔ زیر نظر مضمون کو اسی پس منظر اور احساس کے ساتھ قارئین رشد کو مطالعہ میں لانا چاہئے اور اس کا رخیر کیلئے جہاں تک ممکن ہو سکے حکومت پر دباؤ ڈالنا چاہئے کہ وہ اس اہم کام کو سرانجام دے۔ ہم شیخ القراء قاری احمد میاں تھانوی رض کے انتہائی شکر گزار ہیں کہ انہوں نے اپنی کثرت مصروفیات کے باوجود اس مضمون کی نظر ثانی اور تہذیب و تتفق کیلئے محنت فرمائی۔ [ادارہ]

قرآن مجید وہ عظیم الشان کتاب ہے، جسے خالق کائنات کا کلام ہونے کا شرف حاصل ہے۔ قرآن مجید کی اس عظمت و شان کی بنا پر مسلمانوں نے اس کے اندر پہاں علوم و فنون پر الاعداد کتب تصنیف فرمائی ہیں اور اس خدمت کو اللہ کے ساتھ اپنے تقرب کا ذریعہ بنایا ہے۔ اللہ تعالیٰ کا وعدہ ہے کہ انہوں نے اس عظیم الشان کتاب کو نازل فرمایا ہے اور وہی اس کی حفاظت کرنے والے ہیں۔ ارشاد باری تعالیٰ ہے:

﴿إِنَّا نَحْنُ نَزَّلْنَا الْكِتَابَ كَوْنَةً وَإِنَّا لَهُ لَغَظُونَ﴾ [الحجر: ۹]

چنانچہ اللہ تعالیٰ نے قرآن مجید کی ہر پہلو سے حفاظت فرمائی ہے، خواہ اس کے معانی ہوں یا اس کے الفاظ، اہل علم نے قرآن مجید کے معانی اور الفاظ [Text] ہر دو پہلوؤں پر تفصیلی کتب تحریر فرمایا کہ اللہ کے وعدہ کی تکمیل فرمادی ہے۔ تاکہ بعد میں آنے والے مسلمان ان کتب سے رہنمائی حاصل کر سکیں اور اس عظیم الشان آسمانی کتاب کی تلاوت و کتابت کا حق ادا کر سکیں۔

قرآن مجید کے متعدد علوم و فنون میں سے علم الرسم اور علم الضبط اس کے متن [Text] کے ساتھ براہ راست جبکہ علم الوقف اور علم الفوائل یک گونہ تعلق رکھتے ہیں اور اہل علم نے ان علوم کی جزویات پر تفصیلی کتب تحریر فرمایا کہ قرآن مجید کے ایک ایک کلمہ کے رسم، ضبط اور ان میں موجود علامات وقف کی تعریف فرمادی ہے۔ نیز یہ بات یاد رہے کہ رسم عثمانی کے مطابق قرآن مجید کی کتابت کرنا واجب اور ضروری ہے اور اس کے خلاف لکھنا حرام ہے۔ [جیسا کہ راقم کے مضمون رسم عثمانی کی شرعی حیثیت مانہنا مرشدقراءات نمبر اول، میں گذر چکا ہے۔]

قرآن مجید کی اس عظمت و شان کو سامنے رکھتے ہوئے چاہئے تو یہ تھا کہ ہم قرآنی مصاحف کی طباعت کے معاں میں انتہائی احتیاط کرتے ہوئے سلف کی تحریر کردہ کتب رسم و ضبط کو منظر رکھتے، متن قرآنی کو رسم عثمانی کے مطابق رکھتے اور سلف کی تحریر کردہ مستند کتب کو سامنے رکھ کر اس کی علامات ضبط لگاتے۔ نیز سیاق و سبق اور ممنویت کو سامنے رکھتے ہوئے علامات وقف لگاتے، تاکہ حفاظت الہی کا وعدہ بھی پورا ہو سکے اور فرض کی ادائیگی بھی ہو جائے، لیکن ہمارے ہاں پاکستان میں طباعت مصاحف کی صورت حال انتہائی نازک ہے، جس میں مجرمانہ کوتاہی کا ارتکاب کیا

## حافظ انس نظر، حافظ مصطفیٰ راجح

جارہا ہے۔ قیام پاکستان سے لے کر آج تک رسم، ضبط اور رموز و اوقاف کا لاحاظہ رکھتے ہوئے مصاحف کی مراجعت کا کوئی مستند سرکاری یا پرائیویٹ ادارہ قائم نہیں ہوا کہ بغرض تجارت، رسم و ضبط اور رموز و اوقاف وغیرہ کی مراجعت اور صحیح کے بغیر ہی گھٹیا کاغذ اور کمزور جلد بندی کے ساتھ مصاحف شائع کیے جا رہے ہیں، جن میں رسم، ضبط، آیات اور اوقاف کے متعارض غلطیاں پائی جاتی ہیں اور تو اور کئی مصاحف ایسے ہیں جن کی طباعت اتنی ہلکی ہے کہ بعض صفحات پر الفاظ پڑھنا ممکن نہیں حالانکہ طباعت مصاحف کے اس عظیم الشان کام کو تو ایک مشن اور مقدس فریضہ سمجھ کر کیا جانا چاہیے تھا، کتابت و طباعت کے تمام تقاضوں کا لاحاظہ رکھا جاتا اور قرآن مجید کی کتابت سلف کی تحریر کردہ کتب کے مطابق کی جاتی، جو ہمارے لئے صدقہ جاریہ ہوتا۔

### پاکستانی مطبوعہ مصاحف میں اغلاط

پاکستان میں متعدد ادارے اور مطابع قرآن مجید کی طباعت کر رہے ہیں، لیکن افسوس ناک امر یہ ہے کہ [مکتبہ دارالسلام لاہور، جنہوں نے حال ہی میں رسم عثمانی کے مطابق ایک مصحف شائع کیا ہے، کے علاوہ] کسی بھی ادارے کا مطبوعہ قرآن مجید رسم عثمانی کے اصولوں پر پورا نہیں ارتقا۔ نیزان مصاحف میں فوائل، ضبط اور اوقاف کی تعمیں کی بھی متعدد اغلاط پائی جاتی ہیں۔

بطور مثال ہم نے ضیاء القرآن پبلی کیشنز ۹۔ الکریم مارکیٹ اردو بازار لاہور کے مطبوعہ پاروں کا جائزہ لیا تو تمیں پاروں کے اندر رسم اور ضبط کی متعدد اغلاط پائی گئیں جہاں علم الرسم اور علم الضبط کے اصولوں کے خلاف کتابت کی گئی ہے۔ كلیۃ القرآن، جامعہ لاہور الاسلامیہ کے فاضل محققین نے محنت شاقہ فرمایا کہ عرصہ چار ماہ میں رسم اور ضبط کی ان تمام اغلاط پر نشان لگادیئے ہیں اور ان غلطیوں کو شمار بھی کر دیا ہے، جن کی تفصیل درج ذیل ہے:

ہزارہ کی اغلاط	ضبط کی اغلاط	رسم کی اغلاط	پارہ
851	1473	76	1
1065	1404	78	2
1046	1488	58	3
948	1545	91	4
927	1636	73	5
1118	1554	54	6
1028	1525	54	7
883	1402	54	8
992	1424	67	9
1018	1573	131	10
672	1344	44	11
900	1169	62	12
968	1163	54	13

## پاکستانی مصاحف کی حالت زار

746	1077	56	14
837	1035	45	15
930	1325	62	16
895	1526	57	17
947	1675	76	18
1010	1610	53	19
979	1350	58	20
967	1349	81	21
847	1295	56	22
964	1509	121	23
881	1216	49	24
1280	1423	41	25
981	1546	108	26
998	1495	176	27
1195	1637	126	28
899	1517	83	29
1004	1300	81	30

مذکورہ اعداد و شمار سے ایسے محسوس ہوتا ہے جیسے پاکستان میں قرآن مجید جیسی عظیم الشان کتاب کی مراجعت لفجح کا سرے سے کوئی نظام ہی نہیں ہے۔ ان اغلاط میں سے رسم کی غلطیاں ہمارے لئے لمحہ فکر یہ ہیں خصوصاً جب کہ ہمارے دینی مدارس میں علم الرسم پر صحیح کتب پڑھائی جاتی ہیں اور علم الرسم کے ماہرین کی ایک بڑی تعداد موجود ہے۔ تمام اہل علم کا اس امر پر اتفاق ہے کہ قرآن مجید کو رسم عثمانی کے مطابق لکھنا فرض اور واجب ہے اور اس کے خلاف لکھنا حرام ہے۔ رسم عثمانی کے مطابق کتابت کے وجوہ کے باوجود ہر پارے میں اتنی اغلاط کا وجود سمجھ سے بالاتر ہے کہ ایک واجب کی ادائیگی میں اتنی بڑی کوتاہی!!! مکملہ اوقاف کی طرف سے مقرر کردہ لائسنس ہولڈر پروف ریڈر کو بھی چاہیے کہ وہ صرف 'حروف ریڈنگ' کی بجائے حقیقی پروف ریڈنگ کو شیوه بنائیں جس میں رسم، ضبط، فواصل اور اوقاف کا بھی خصوصی دھیان رکھیں۔ اگر وہ علم الرسم وغیرہ سے نا بلد ہیں تو سب سے پہلے ان علوم پر دسترس حاصل کریں اور پروف ریڈنگ کرتے وقت رسم کا خصوصی دھیان رکھیں۔ صرف زبر، زیر، پیش، شداور مد وغیرہ کی پروف ریڈنگ کر کے لفجح کا سڑیکیٹ جاری کر دینا کتاب اللہ کا استخفاف اور اپنی جان پر ظلم کرے۔

ضبط چونکہ تو قینی نہیں بلکہ اجتہادی ہے تو اس کی اغلاط میں کسی حد تک گنجائش ہو سکتی ہے، لیکن رسم کے تو قینی (اور صحیت قراءت کا ایک معیار) ہونے کی وجہ سے اس کی اغلاط ناقابل قبول اور گناہ کا باعث ہیں، لیکن اہل فن کے ہاں ضبط کی غلطی کو بھی معیوب جانا جاتا ہے۔ بہتر یہی ہے کہ خالق کائنات کی اس عظیم الشان کتاب میں رسم و ضبط اور فواصل اوقاف کی کوئی غلطی نہ پائی جائے تاکہ اس کی عظمت کا حق ادا ہو سکے۔

حافظ انس نصر، حافظ مصطفیٰ راجح

افسوساً ک امر یہ ہے کہ پاکستان میں طبع ہونے والے تمام مصاحف کا تقریباً یہی حال ہے، جن میں فواصل، رسم اور ضبط کی متعدد اغلاط پائی جاتی ہیں، بعض مصاحف میں ذرا کم ہیں اور دیگر مصاحف میں کچھ زیادہ ہیں۔ بطور نمونہ طباعت قرآن کے معروف ادارے ’تاجِ کتبیٰ‘ کی طرف سے شائع شدہ بعض مصاحف میں موجود رسم اور ضبط کی چند غلطیاں ہم ذیل میں آپ کے سامنے پیش کرتے ہیں:

### اغلاطِ رسم کی چند مثالیں

صحیح رسم عثمانی	غلط کتابت
أَصْبَعُهُمْ	أَصَابِعُهُمْ
الصَّوْعِقِ	الصَّوَايِقِ
الْقَوَاعِدَ	الْقَوَاعِدَ
بِخَارِجِينَ	بِخَارِجِينَ
عَكْفُونَ	عَاكَفُونَ
وَالرَّاسِخُونَ	وَالرَّاسِخُونَ
وَالْقَانَاطِيرُ	وَالْقَنَاطِيرُ
الْمَاكِرِينَ	الْمَاكِرِينَ

رسم عثمانی کے مطابق مذکورہ تمام کلمات تمام مصاحف عثمانیہ میں بغیر الف کے ہی مكتوب ہیں اور رسم کچھ بچھ کتب مثلاً المقنع فی معرفة رسم مصاحف الامصار از امام ابی عمر و عثمان بن سعید الدانی رضی اللہ عنہ، مختصر التبیین لہجاء التنزیل از امام ابی داؤد سیمان بن نجاح رضی اللہ عنہ، عقیلۃ اتراب القصائد فی بیان رسم المصاحف از قاسم بن فیروہ الشاطبی رضی اللہ عنہ، دلیل الحیران شرح مورد الظمان فی رسم و ضبط القرآن از مارغیۃ التویی رضی اللہ عنہ، جامع البیان فی معرفة رسم القرآن از علی اسماعیل السید ہنداوی رضی اللہ عنہ، سمیر الطالبین فی رسم و ضبط الكتاب المبین از علی محمد الضباع رضی اللہ عنہ اور نشر المرجان فی رسم نظم القرآن از محمد غوث بن ناصر الدین محمد بن نظام الدین احمد الباطلی الارکانی رضی اللہ عنہ وغیرہ میں بھی الف کے بغیر ہی مكتوب ہیں، جبکہ ہمارے ہاں مطبوعہ مصاحف میں ان تمام کلمات کو رسم عثمانی کے خلاف الف کے ساتھ لکھا گیا ہے۔ یہ چند امثلہ صرف بطور مثال ذکر کی گئی ہیں ورنہ اس قسم کی صریح غلطیاں مطبوعہ مصاحف میں عام ہیں۔

### اغلاطِ ضبط کی چند مثالیں

صحیح ضبط	غلط ضبط
الْحَمْدُ	الْحَمْدُ
الدِّين	الدِّين
مِنْ قَبْلِكَ	مِنْ قَبْلَكَ
يَعْتَدِرُونَ	يَعْتَدِرُونَ
وَلَكِنْ لَا	وَلَكِنْ لَا
سُبْلَتٍ	سُنْبُلَتٍ

## پاکستانی مصاحف کی حالت زار

- پاکستانی مصاحف میں ضبط کی بعض اغلاط ایسی ہیں کہ بعض مقامات پر الف لکھا ہوا ہے مگر اس کے سائینٹ [یعنی وصلًا و وقفاً نہ پڑھے جانے] کی کوئی علامت نہیں رکائی گئی، مثلًا لفظ ﴿قَالُوا﴾ [البقرة: ۱۱] کے آخر میں الف موجود ہے مگر اس پر کوئی علامت موجود نہیں ہے کہ اس کو پڑھا جائے گا یا نہیں، حالانکہ اس الف کے اوپر ایسی علامت ہونی چاہئے تھی جس سے پتہ چلتا کہ یہ الف پڑھنے میں نہیں آتا جیسا کہ جمع ملک فہد کے مطبوعہ مصاحف میں اس الف کے اوپر چھوٹے سے تر پچھے گول دائرے کی علامت رکائی گئی ہے۔ اسی طرح لفظ ﴿لِشَانِيُّ﴾ [الکهف: ۲۳] ہے اس کا رسم تو درست لکھا ہوا ہے مگر اس میں شین کے بعد موجود الف پر کوئی علامت نہیں ہے حالانکہ اس جگہ بھی ﴿قَالُوا﴾ کی طرح کوئی علامت ہونی چاہئے تھی جس سے پتہ چلتا کہ یہ الف وصلًا و وقفاً دونوں صورتوں میں پڑھنے میں نہیں آتا۔ جمع ملک فہد کے مطبوعہ مصاحف میں اس جگہ بھی مخصوص علامت موجود ہے۔
- اسی کلمہ طرح ﴿إِنْ أَنَا إِلَّا﴾ [الأعراف: ۸۸] کا الف وصلًا نہیں پڑھا جاتا لیکن وقفاً پڑھا جاتا ہے لہذا اس الف کے اوپر بھی کوئی ایسی علامت ہونی چاہئے تھی جو ﴿قَالُوا﴾ میں موجود الف کی علامت سے مختلف ہوتی اور اس پر دلالت کرتی کہ یہ الف صرف وقفاً پڑھا جاتا ہے۔ لیکن پاکستانی مصاحف میں سرے سے اس الف پر کوئی علامت موجود ہی نہیں ہے۔ ایک عامی شخص تو اسے ﴿فِيهَا﴾ کی طرح وصلًا بھی لمبا کر کے ہی پڑھے گا اور بعد میں الف کی موجودگی کی بنا پر متفصل سمجھتے ہوئے شائد مد بھی کر دے۔ جمع ملک فہد کے مطبوعہ مصاحف میں اس جگہ الف کے اوپر تر پچھے کے بجائے سیدھا گول دائرہ ڈالا گیا ہے۔
- پاکستانی مصاحف میں کلمہ ﴿لَأَنْعِيمَةِ إِجْتِبَاهُ﴾ [النحل: ۱۲] کا ضبط ہاء کی کھڑی زیر اور ہمزہ و صلی کے نیچے زیر کے ساتھ مرسوم ہے۔ حد تو یہ ہے کہ بعض مصاحف میں اسے متفصل سمجھتے ہوئے ﴿لَأَنْعِيمَةِ﴾ کی ہاء پر مد بھی ڈالی ہوئی ہے۔ اگر ﴿لَأَنْعِيمَةِ﴾ پر وقف کر کے [اجْتِبَاهُ] سے ابتداء کی جائے تو مذکورہ ضبط کی کچھ سمجھ آجائی ہے، مگر وصلًا اس ضبط کی کچھ سمجھ نہیں آتی کہ اس کو کیسے پڑھا جائے جبکہ حقیقت یہ ہے کہ ضبط وصل کے موافق ہوتا ہے، لہذا یہاں بھی وصل کا اعتبار کرتے ہوئے ہاء کے نیچے زیر جبکہ ہمزہ و صلی کو حرکت سے خالی ہونا چاہئے تھا۔ جمع ملک فہد کے مصاحف میں ایسے ہی لکھا گیا ہے۔
- اسی طرح کلمہ ﴿فِي السَّمْوَاتِ اِتُّوْنَى﴾ [الأحقاف: ۲۰] کا ضبط ہاء اور ہمزہ و صلی کے کسرہ اور ہمزہ کے بعد یاء ساکنہ کے ساتھ کیا گیا ہے۔ اگر اسے ملا کر پڑھا جائے تو ﴿فِي السَّمْوَاتِ اِتُّوْنَى﴾ پڑھا جائے گا۔ یہاں بھی وصل کا اعتبار کرتے ہوئے ہمزہ و صلی کو حرکت سے خالی اور اس کے بعد یاء کی بجائے ہمزہ لکھا ہونا چاہئے۔
- اسی طرح پاکستانی مصاحف میں ہمزہ قطعی اگر الف کی کرسی کے ساتھ ہو تو اس کے اوپر یا نیچے ہمزہ ڈالنے کی بجائے فقط حرکت ڈال دی جاتی ہے جیسے [آل، إن، أولوا] حالانکہ الف کے بارے میں قاعدہ یہ ہے کہ الف خالی لکھا جاتا ہے اس پر نہ حرکت ڈالی جاسکتی ہے نہ سکون، ویسے بھی یہاں الف بذات خود مقصود ہی نہیں بلکہ ہمزہ پڑھنا مقصود ہے، الف تو صرف اس کی کرسی کا کام دے رہا ہے۔ جیسے [فَثَة، لُولُوا] میں یاء اور واؤ اصل مقصود نہیں بلکہ وہ ہمزہ کی کرسی کا کام دے رہے ہیں، اگر ان میں بھی ہمزہ حذف کر دیا جائے [فَيَهُ، لُوُلُوا] تو ادا نیگی کیسے ہوگی؟ اگر یہ کہا جائے کہ مذکورہ ہمزہ کا تعلق رسم سے نہیں ہے بلکہ ضبط کے ساتھ ہے تو ہماری گزارش ہے کہ [ماء، فَثَة، لُولُوا] جیسے کلمات کا ہمزہ بھی تو ضبط سے تعلق رکھتا ہے اگر یہ لکھا جاسکتا ہے تو وہ بھی لکھا جانا چاہئے۔

حافظ انس نظر، حافظ مصطفیٰ راجح

● اسی طرح پاکستانی مصاحف میں نون قطنی بعض مقامات پر لکھا گیا ہے جبکہ دیگر بعض مقامات پر نہیں لکھا گیا۔ مثلاً تاج پمپنی کے مطبوعہ مصاحف میں ﴿إِنْ تَرَكَ خَيْرًاٌ الْوَحْيَةُ﴾ [البقرة: ۱۸۰] میں نون قطنی لکھا گیا ہے جبکہ سورۃ الاخلاص میں ﴿قُلْ هُوَ اللَّهُ أَحَدٌ اللَّهُ الصَّمَدُ﴾ [الاخلاص: ۲، ۱] پر نہیں لکھا گیا اور لفظ جلالہ کے ہمزة و صلی پر زبر لگائی ہوئی ہے۔ حالانکہ وصالہ دونوں کا حکم ایک جیسا ہے۔ اگر کوئی شخص ﴿قُلْ هُوَ اللَّهُ أَحَدٌ اللَّهُ الصَّمَدُ﴾ کو وصالہ پڑھتا ہے تو کیسے پڑھے گا؟ عالمی آدمی تو ﴿اللَّهُ الصَّمَدُ﴾ میں وصل کے باوجود لفظ اللہ کے ہمزة و صلی کو زبر دے کر ہی پڑھے گا جو صریح غلطی ہے۔

● پاکستانی مصاحف جس حرف کے اوپر کھڑا از بر ہو تو وہاں زبر نہیں ڈالی جاتی مثلاً ﴿مَلِكٌ﴾ حالانکہ کھڑا از بر الف کے قائم مقام ہوتا ہے اور اگر کسی حرف کے بعد الف ہو پھر اس حرف پر زبر ضرور ڈالی جاتی ہے مثلاً ﴿كَمَا﴾ تو اگر الف کی موجودگی میں پیچھے زبر ڈالی جاتی ہے تو کھڑا از بر (جو الف کے قائم مقام ہے) سے پہلے زبر کیوں نہیں ڈالی جاتی۔ ہمارے رائے میں اسے ﴿مَلِكٌ﴾ لکھا جانا چاہئے جیسے مصحف مدینہ میں لکھا ہوا ہے۔

● پاکستانی مصاحف میں متعلق اور منفصل کے ضبط میں فرق رکھا گیا ہے جو ایک مستحسن امر ہے، بالکل اسی طرح ضبط کی تمام کتابوں میں نون ساکن و نون تنوین اور میم ساکن کے ضبط میں بھی غمہ، عدم غمہ اور اظہار ادغام وغیرہ کے اعتبار سے فرق رکھا گیا ہے جس کا ہمارے مصاحف میں لحاظ نہیں رکھا گیا۔ بعض اصحاب خیر نے ضرورت محضوں کرتے ہوئے اسی مقصد سے تجویدی قرآن چھاپے تاکہ اظہار ادغام اخفاء وغیرہ کو واضح کیا جاسکے۔ ہماری رائے میں اگر مصاحف میں نون ساکن و نون تنوین اور میم ساکن کے مخصوص ضبط کا خیال رکھا جائے تو اظہار ادغام اخفاء وغیرہ کا فرق بڑی حد تک خود بخود واضح ہو جائے گا۔ مثلاً کتب ضبط میں لکھا ہے کہ نون ساکن کے بعد اگر حروف حلقی آئیں تو نون کے اوپر سکون لکھا جانا چاہئے تاکہ نون کو خوب واضح کر کے اظہار کے ساتھ پڑھا جائے و گرنہ نون ساکن کو خالی رکھا جائے۔ مثلاً [منْ خَيْرٍ، يَنْوَنٌ، مَنْ يَأْتِ، مِنْ تَحْتِهَا، مِنْ بَيْنِ] اور اگر نون ساکن کو خالی رکھا جائے اور اگلے حرف پر شد ڈالی جائے تو یہ ادغام تام کی علامت ہے اور اگر اگلے حرف پر تشدید نہ ہو تو یہ ادغام ناقص یا اخفا کی نشانی ہے، یعنی معاملہ میم ساکن کا بھی ہے۔ اسی طرح تنوین کی دو صورتیں ہیں: متالیتین (یعنی اوپر نیچے) اور متتابعتین (یعنی آگے پیچھے) متالیتین کا معاملہ ایسے ہی ہے جیسے نون ساکن کے اوپر سکون ڈال دیا جائے اور متتابعتین خالی نون ساکن کی مثل ہے۔

### انگل افواصل کی چند مثالیں

● روایت حفص کے مطابق ﴿بِسْمِ اللَّهِ الرَّحْمَنِ الرَّحِيمِ﴾ سورۃ الفاتحہ کی آیت ہے جبکہ ﴿أَعْمَتَ عَلَيْهِمُ﴾ پر آیت نہیں ہے۔ لیکن ہمارے ہاں پاکستانی مصاحف میں ﴿بِسْمِ اللَّهِ الرَّحْمَنِ الرَّحِيمِ﴾ کو آیت شمار نہیں کیا گیا اور ﴿أَعْمَتَ عَلَيْهِمُ﴾ پر آیت کا نشان لگانے کی بجائے صرف ۶ نمبر دے کر سورۃ الفاتحہ کی سات آیات پوری کردی گئی ہیں۔ جو علم عبد الالہی کی رو سے صریح غلطی ہے۔ علامہ عبد الفتاح القاضی رحمۃ اللہ علیہ فرماتے ہیں:

والکوفِ مع ملِکِ بعد البسملة سواهما أولى عليهم عد له  
”یعنی کوئی اور کی شمار میں بسم اللہ کو آیت شمار لکھا گیا ہے جبکہ ان دونوں شماروں کے علاوہ دیگر شمار پہلے عليهم  
پر آیت شمار کرتے ہیں۔ [الفرائد الحسان فی عد آی القرآن، سورۃ الفاتحة]

## پاکستانی مصاحف کی حالت زار

- روایت حفص کے مطابق سورہ النساء کی آیت نمبر ۷۱ میں ﴿فَيُعَذِّبُهُمْ عَذَابًا أَلِيمًا﴾ پر آیت نہیں ہے اور سورہ النساء کی ۶۷ آیت ہیں۔ جمع ملک فہد کے مطبوعہ مصاحف میں بھی یہاں آیت نہیں ہے، جبکہ پاکستانی مصاحف میں سے بعض میں اس جگہ آیت شمار کی گئی ہے اور دیگر بعض مصاحف میں آیت شمار نہیں کی گئی۔ ہمارے پاس تاج کپنی کے دو ایڈیشن موجود ہیں اور ان دونوں میں فرق پایا جاتا ہے۔ ایک طبع میں یہاں آیت شمار نہیں کی گئی اور سورہ النساء کی مکمل آیات ۷۱ کا کردی گئی ہیں، جبکہ دوسرے طبع میں یہاں آیت شمار نہیں کی گئی اور سورہ النساء کی ۶۷ آیات کر دی گئی ہیں۔ روایت حفص میں اس مقام پر آیت شمار کرنا علم عدالی کی روشنی میں صریح غلطی ہے۔ اشیخ عبدالفتاح القاضی جلال الدین اس ضمن میں الفائد الحسان، سورہ النساء میں فرماتے ہیں:

وَذَا أَلِيمًا آخراً بِهِ انفرد

- ”یعنی آخری [أَلِيمًا] پر آیت شمار کرنے میں شامی منفرد ہے۔“ جبکہ روایت حفص کو فی شمار کے مطابق ہے۔ شمار آیات میں غلطی کا یہی حال سورہ الانعام کی آیت نمبر ۳۷ میں بھی ہے کہ ایک طبع میں [وَيَوْمَ يَقُولُ كُنْ فِي كُونٌ] پر آیت شمار کی گئی، جبکہ دوسرے طبع میں آیت شمار نہیں کی گئی۔ علم عدالی کی رو سے روایت حفص میں یہاں آیت نہیں ہے۔ صاحب فرائد الحسان سورہ الانعام میں فرماتے ہیں:

كَ فِي كُونِ الدِّينِ شَامَ بَصْرِي

”یعنی [فِي كُون] پر شامی اور بصری آیت شمار کرتے ہیں۔“ گویا کو فی شمار میں اس جگہ آیت نہیں ہے۔

## پاروں اور رکوعات کی درستگی

- پاکستانی مصاحف میں چودہواں پارہ ﴿رِبَّمَا يَوَدُ الدِّينَ كَفَرُوا﴾ [الحجر: ۲۲] سے شروع ہوتا ہے اور اس سے قبل سورۃ الحج کی صرف ایک آیت مبارکہ کو تیریز ہوئیں پارے میں ڈال دیا جاتا ہے۔ پاروں کی تقسیم چونکہ اجتہادی ہے لہذا اگر اس پارے کو سورۃ الحج سے ہی شروع کر دیا جاتا [جیسا کہ جمع ملک فہد کے مطبوعہ مصاحف میں ہے] تو اس میں آسانی کے ساتھ ساتھ اس کی خوبصورتی میں بھی اضافہ ہو جاتا۔
- جہاں پارہ ختم ہو رہا ہو وہیں رکوع ختم ہونا چاہئے، کیونکہ پاروں اور رکوعات کا مقصد قرآن مجید کو معانی کے مطابق مختلف حصوں میں تقسیم کرنا ہے۔ جب ہم ربع، نصف اور ثلث پر رکوع کے ختم ہونے کا اہتمام کرتے ہیں تو پارہ کے انتظام پر رکوع کا اہتمام کرنا بالا ولی ہے۔
- رکوعات وضع کرنے کا مقصد نمازِ رات وغیرہ میں قرآن مجید پڑھنے کو برابر تقسیم کر کے آسان بنانا تھا، چاہئے تو یہ تھا کہ تمام رکوعات میں ایک اعتدال ہوتا اور تمام رکوع باہم تقریباً ایک جیسے ہوتے، جبکہ صور تخلی اس سے مختلف ہے، بعض رکوع بہت زیادہ لمبے ہیں اور بعض بالکل ہی چھوٹے ہیں۔

- پاکستانی مصاحف میں سورہ الواقعہ کا پہلا رکوع ﴿لِاَصْلُبُ الْيَمِينِ﴾ [الواقعۃ: ۳۲] پر ہے، حالانکہ سیاق وہ باقی سے معلوم ہوتا ہے کہ گردنشہ لوگوں کا تذکرہ اس سے اگلی دو آیات پر مکمل ہوتا ہے، معنوی اعتبار سے یہ رکوع اس سے اگلی دو آیات ﴿ثَلَةٌ مِّنَ الْأَوَّلِينَ وَثَلَةٌ مِّنَ الْآخِرِينَ﴾ [الواقعۃ: ۲۸، ۲۹] پر مکمل ہونا چاہئے تھا۔

## پاکستانی اور سعودی مصاحف میں رمزوں اوقاف کا فرق

صحیح تحقیقی اور علمی مراجعت نہ ہونے کی وجہ سے پاکستانی مصاحف اور جمع ملک فہد سے مراجعت شدہ مصاحف

حافظ انس نظر، حافظ مصطفیٰ راجح

کے رموز اوقاف میں بہت زیادہ فرق پایا جاتا ہے جس کو دیکھ کر بسا اوقاف عالمی آدمی پریشانی کا شکار ہو جاتا ہے، لیکن چونکہ سعودی مصاحف ماہرین فن اور پوری دنیا کے کبار اہل علم اور اصحاب تفسیر پر مشتمل ایک کمیٹی [جن کے نام ہر مصحف کے آخر میں درج ہیں] سے مراجعت شدہ ہیں، لہذا ہم انہیں ایک معياری اور ماؤل مصحف کے طور پر تسلیم کرتے ہیں۔ ہم نے بطور مثال سورۃ البقرۃ کے پہلے دور کوئی میں رموز کا موازنہ کیا ہے، جو درج ذیل ہے:

كلمات قرآنیہ رمز مصحف مدینہ کلمات قرآنیہ رمز مصحف پاکستان رمز مصحف مدینہ

--	ءَمَّنَا	صلے / ح	--	الْمَ
--	شَيْطَنِهِمْ	لا	--	لِلْمُنْقَنِينَ
--	مَعْكُمْ	صلے	ق	رَبِّهِمْ
--	بِالْهُدَىٰ	صلے	ط	سَمْعُهُمْ
--	نَارًاً	صلے	ز	غِشْوَةً
--	لَا يَرْجِعُونَ	--	م	بِمُؤْمِنِينَ
--	وَبِرْقٌ	--	ح	ءَمَّنْتُوا
ح	الْمَوْتٍ	--	ط	يَشْعُرُونَ
صلے	أَبْصَرُهُمْ	--	لا	مَرَضٌ
--	فِيهِ	صلے	ح	مَرَضًا
ح	قَامُوا	--	لا	الْيَمِ
ح	وَأَبْصَرِهِمْ	--	لا	فِي الْأَرْضِ
	فَلَمْ	ط	ط	السُّفَهَاءُ

ذکورہ رموز اوقاف کے وسیع فرق سے اندازہ ہوتا ہے کہ ان رموز کی تعین میں بہت زیادہ کام ہونے والا باقی ہے جس کیلئے اہل علم کو آگے آنا چاہئے اور اس فریضہ مقدس کو ادا کرنا چاہئے۔ بعض مقامات تو ایسے ہیں کہ جہاں پاکستانی مصاحف میں تو رمز موجود ہے یادو دو مریں لگائی گئیں ہیں اور سعودی مصاحف میں سرے سے کوئی رمز موجود ہی نہیں ہے۔ بعض مقامات ایسے بھی ہیں جہاں دو متضاد رموز لگائی ہوئی ہیں، مثلاً تاج کپنی کے مطبوعہ مصحف میں سورۃ البقرۃ کی آیت نمبر ۱۷ میں ﴿فَالْوَآءَمَّنَا﴾ کے بعد دو متضاد رموز [صلے] اور [ح] لگائی ہوئی ہیں۔ [صلے] کا مطلب ہے کہ یہاں سے ٹھہرنا بہتر ہے جبکہ [ح] کی رمزا مطلب ہے کہ یہاں ٹھہرنا بہتر ہے۔ اب قاری ذکورہ دونوں رموز میں سے کس پر عمل کرے؟ وقف کرے یاوصل؟

### الناظر اوقاف کی چند مثالیں

- ④ ہر آیت مبارکہ پر وقف کرنا متحب عمل ہے، کیونکہ نبی ﷺ ہر آیت مبارکہ پر وقف کیا کرتے تھے، جبکہ پاکستانی مصاحف میں ایک غلطی یہ بھی پائی جاتی ہے کہ متعدد مقامات پر آیات کے گول دائرے کے اوپر وقف نہ کرنے کی علامت لا کھصی ہوئی ہے۔ (اسی طرح روایت حفص کے علاوہ دیگر شاروں کی آیات، جہاں بطور علامت آیت [۵] لکھا ہوتا ہے، اس میں بھی بعض مقامات پر [۵] کے اوپر لا کی علامت لکھی ہوئی ہے۔) حالانکہ ہر آیت پر

## پاکستانی مصاحف کی حالت زار

- وقف کرنا مسحِ عمل ہے، اور اس علامت کے ذریعے مسحِ عمل سے روک دیا جاتا ہے۔ اس غلطی کو متعدد مصاحف کے ساتھ ساتھ تاجِ کتبی کے مطبوعہ مصاحف میں سورۃ الناس کی تمام آیات میں ملاحظہ کیا جاسکتا ہے۔
- پاکستانی مصاحف میں سورۃ اللہب کی پوچھی آیت مبارکہ میں ﴿وَأَمْرَأُهُنَّ﴾ کے بعد وقف مطلق کی علامت [ط] لگی ہوئی ہے حالانکہ اس جگہ یہ علامت لگانا بکل غلط ہے کیونکہ اس کے بعد والا جملہ ﴿حَمَلَةُ الْحَطَب﴾ اس سے حال ہے اور فن کی رو سے ذوالحال اور حال کے درمیان وقف کرنا بہتر نہیں، نیز اگر اس جگہ وقف کر دیں تو اس کے بعد والے لفظ کو مبتدیا مبتدیا مخدوذ فکی خبر ماننا پڑے گا حالانکہ حال ہونے کی بنا پر وہ منصوب ہے۔
  - اسی طرح پاکستانی مصاحف میں ﴿وَقَالُوا تَخْذُلَ اللَّهُ وَلَدًا﴾ [البقرة: ۱۱۶] کے بعد علامت وقف [لا] لکھی ہوئی ہے، یعنی اس جگہ وقف نہ کیا جائے۔ اس آیت مبارکہ کا ترجمہ ہے کہ ”انہوں (یعنی) کافروں نے کہا: کہ اللہ نے اولاد پکڑ رکھی ہے۔“ اس کے بعد اللہ تعالیٰ فرماتے ہیں: ﴿سُبْحَنَهُ﴾ ”کہ اللہ تعالیٰ (اس تہمت سے) پاک ہے۔“ گویا کہ ﴿وَقَالُوا تَخْذُلَ اللَّهُ وَلَدًا﴾ تک کافروں کا کلام ہے اور اس کے بعد: ﴿سُبْحَنَهُ اللَّهُ تَعَالَى كَلَامٌ﴾ ہے۔ اگر اس جگہ وقف نہ کریں تو محسوس ہوتا ہے کہ شاید ﴿سُبْحَنَهُ﴾ بھی کافروں کا ہی کلام ہے۔ جس سے معنی کی قباحت واضح ہو جاتی ہے۔ لہذا اس جگہ ﴿وَقَالُوا تَخْذُلَ اللَّهُ وَلَدًا﴾ کے بعد علامت وقف [لا] کی بجائے [فلسے] ہونی چاہئے تھی، جس کا مطلب ہے کہ یہاں وقف کرنا اولیٰ ہے۔ تاکہ کفار کی بات اور اللہ تعالیٰ کے جواب میں فرق ہو جائے۔ ہاں البینۃ: ﴿مَا كَانَ اللَّهُ أَنْ يَتَخَذِّلَ مِنْ وَلَدٍ سُبْحَنَهُ﴾ [مریم: ۳۵] میں [وَلَدٍ] کے بعد علامت وقف [لا] درست ہو سکتی ہے کیونکہ وہ سارا اللہ تعالیٰ کا ہی کلام ہے۔
  - اسی طرح تاجِ کتبی کے مصحف میں سورۃ البقرۃ کی آیت نمبر ۱۳۱ میں ﴿إِذْ قَالَ لَهُ رَبُّهُ أَسْلِمْ﴾ کے بعد علامت وقف [لا] لکھی ہوئی ہے، جو وقف نہ کرنے پر دلالت کرتی ہے، حالانکہ معنوی اعتبار سے یہاں وقف لازم کی علامت ہونی کوئی قباحت نہیں ہے کیونکہ ﴿أَسْلِمْ﴾ اللہ کا حکم ہے اور اس کے بعد سیدنا ابراہیم عليه السلام کا جواب ہے۔
  - اسی طرح سورۃ الانعام کی آیت نمبر ۳۶ میں ﴿إِنَّمَا يَسْتَجِيبُ لِذِينَ يَسْمَعُونَ﴾ کے بعد علامت وقف [ط] لگائی ہوئی ہے، جو وقف مطلق پر دلالت کرتی ہے، حالانکہ معنوی اعتبار سے یہاں وقف لازم کی علامت ہونی چاہئے تھی تاکہ ﴿يَسْمَعُونَ﴾ اور ﴿وَالْمَوْتَى﴾ میں تفریق ہو جائے، کیونکہ مردے سنتے نہیں ہیں۔ جمع ملک فہد کے مطبوعہ قرآن مجید میں اس مقام پر وقف لازم کی علامت [م] ہی لگی ہوئی ہے۔
  - سورۃ البقرۃ: ۲۳۶ میں ﴿إِنَّمَا تَرَى إِلَيِّ الْمَلَائِكَ مِنْ بَيْنِ إِبْرَيْعَيْلِ مِنْ بَعْدِ مُوسَى﴾ کے بعد وقف لازم کی علامت [م] لگی ہوئی ہے، حالانکہ معنوی طور پر یہاں وقف کی ضرورت ہی نہیں ہے، کیونکہ جن سرداروں کا تذکرہ اللہ نے پہلے کیا ہے انہیں کی بات آگے چل رہی ہے، نئی بات شروع نہیں ہوئی کہیاں لا زماً وقف کیا جائے۔
  - اسی طرح سورۃ البقرۃ کی آیت نمبر ۲۵۸ میں ﴿أَنْ عَاهَهُ اللَّهُ الْمُلْك﴾ کے بعد وقف لازم کی علامت [م] لگی ہوئی ہے، حالانکہ معنوی طور پر یہاں بھی کسی علامت کی ضرورت نہیں ہے، کیونکہ جس باادشاہ کا تذکرہ اللہ تعالیٰ نے اس سے پہلے کیا ہے، اسی کی بات آگے چل رہی ہے، نئی بات شروع نہیں ہوئی کہ لازماً وقف کیا جائے۔
  - سورۃ المائدۃ: ۲۷ میں ﴿وَأَنْتُ عَلَيْهِمْ بَيْنَ أَبْنَيْ أَكَدَمَ بَالْعَقَ﴾ کے بعد وقف لازم کی علامت [م] لگی ہوئی ہے، حالانکہ معنوی طور پر یہاں بھی کسی علامت کی ضرورت نہیں ہے، کیونکہ آدم عليه السلام کے بیٹوں کا تذکرہ اللہ نے اس سے پہلے کیا ہے، انہیں کی بات آگے چل رہی ہے، کوئی نئی بات شروع نہیں ہوئی کہ یہاں لا زماً وقف کیا جائے۔

## حافظ انس نظر، حافظ مصطفیٰ راخ

- سورۃ الاعراف: ۱۶۳ میں ﴿وَسَنَّهُمْ عَنِ الْقُرْبَیَةِ الَّتِی كَانَتْ حَاضِرَةً الْبُحْرُ﴾ کے بعد وقف لازم کی علامت [م] لگی ہوئی ہے، حالانکہ معنوی طور پر یہاں بھی کسی علامت کی ضرورت نہیں ہے، کیونکہ جس بحثی کا تذکرہ اللہ تعالیٰ نے اس سے پہلے کیا تھا اس سے پہلے کیا ہے، اسی کی بات آگے پہلی رہی ہے۔
- اسی طرح سورۃ یونس: ۱۷ میں ﴿وَاتْلُ عَلَيْهِمْ نَبَأً نُوحٌ﴾ کے بعد وقف لازم کی علامت [م] لگی ہوئی ہے، حالانکہ معنوی طور پر یہاں بھی کسی علامت کی ضرورت نہیں ہے، کیونکہ نوح علیہ السلام کا تذکرہ اللہ تعالیٰ نے اس سے پہلے کیا ہے، انہیں کی بات آگے پہلی رہی ہے، غیری بات شروع نہیں ہوئی کہ یہاں لازماً وقف کیا جائے۔ واضح رہے کہ مذکورہ پانچوں مثالوں میں جمع ملک فہد کے مطبوعہ مصاہف میں ان مقامات پر کوئی علامت وقف موجود نہیں ہے۔
- سورۃ ہود: ۲۱ میں ﴿وَإِلَى شَمْوَادَ أَخَاهُمْ صَلِحًا﴾ کے بعد وقف لازم کی علامت [م] لگی ہوئی ہے، حالانکہ معنوی طور پر یہاں بھی کسی علامت کی ضرورت نہیں تھی، کیونکہ جس نبی کا تذکرہ اللہ تعالیٰ نے اس سے پہلے کیا ہے، اسی کی بات آگے پہلی رہی ہے، کوئی غیری بات شروع نہیں ہوئی کہ اس مقام پر لازماً وقف کیا جائے۔ نیز یہاں ایک بات اور قابل غور ہے کہ ایک رکوع پہلے ﴿وَإِلَى عَلِيٍّ أَخَاهُمْ هُودًا﴾ اور ایک رکوع بعد ﴿وَإِلَى مَدْبِينَ أَخَاهُمْ شَعِيبًا﴾ کے بعد وقف لازم کی علامت [م] کی بجائے وقف مطلق کی علامت [ط] لگائی ہوئی ہے، حالانکہ مذکورہ پانچوں مقامات کا انداز تکمیل ایک جیسا ہی ہے، پھر انکے درمیان رموز و اوقاف کا یہ فرق کیوں؟
- مصاہف کے حاشیہ پر بعض ایسی علامات وقف لکھی ہوئی ہیں جن کی استنادی حیثیت واضح کی جانی چاہئے، مثلاً وقف النبی، وقف منزل اور وقف غفران وغیرہ، ان سے مراد اور ان کی استنادی حیثیت کیا ہے؟

## اچھی کاوش

مجمع الملک فہد لطبعاء القرآن الکریم سعودی عرب، ڈنیا کا وہ منفرد ادارہ ہے جسے رسم عثمانی، ضبط، علم الفوائل اور رموز و اوقاف کے معروف قواعد کے ساتھ قرآن مجید کی طباعت کا اعزاز حاصل ہے۔ سعودی عرب کے اس ادارے کو نہ روایتِ حفص کا مستند ترین مصحف چھاپنے کا اعزاز حاصل ہے، ملکہ اس نے دیگر متداول روایات (ورش، قالون اور دوری) میں بھی کروڑوں کی تعداد میں مصاہف چھاپ کر مفت تعمیم کئے ہیں۔

مجموع ملک فہد کی طرز پر مکتبہ دارالسلام لاہور نے حال ہی میں رسم عثمانی، علم الفوائل اور رموز و اوقاف کے مطابق مصحف طبع کیا ہے جو اس باب میں ایک اچھی اور قابل ستائش کاوش ہے، اگرچہ اس میں علم الضبط کے حوالے سے بہتری کی کافی گنجائش باقی ہے۔ دیگر طباعتی اداروں کو بھی اس اچھی روایت پر عمل کرنا چاہیے۔

## علم اسلام اور حکومت پاکستان سے ابتدی

محقق اہل علم وقراء کرام اس امر سے بخوبی واقف ہیں اور اس کوتاہی کو بڑی شدت سے محسوس کرتے ہیں کہ پاکستان میں مطبوعہ مصاہف کے اندر رسم، ضبط، فوائل اور اوقاف کی متعدد اغلاط پائی جاتی ہیں، جن کی تصحیح از بس ضروری اور ذمہ داران پر واجب ہے۔ پروفیسر حافظ احمد یار صاحب مرحوم نے اپنی کتاب قرآن و سنت، چند مباحث، میں اس امر کی طرف خصوصی توجہ دلائی ہے اور بڑی تفصیل کے ساتھ پاکستانی مصاہف کی اغلاط کی نشاندہی کی ہے۔ اس سلسلہ میں ماہنامہ رشد کے قراءات نمبر اول میں قاری رشید احمد خانوی صاحب کے رسم عثمانی اور پاکستانی مصاہف کی صورت حال، نامی مضمون کا مطالعہ بھی مفید رہے گا۔

پاکستان میں سرکاری سطح پر اگرچہ طباعت قرآن کا ایک اعلیٰ ادارہ [بنجاب قرآن ہاؤس لاہور] چند سال قبل بنایا

## پاکستانی مصاحف کی حالت زار

گیا، جس کے قیام کا مقصد ایک معیاری اور رسم و ضبط کی اغلات سے پاک قرآن مجید کی طباعت تھا اور اس بورڈ نے محنت سے کام لے کر رسم و ضبط کی اغلات سے پاک ایک معیاری مصحف چھاپنے کی بجائے ”حلوائی کی دکان پر دادا جی کی فاتحہ خوانی“ کرتے ہوئے ”قدرت اللہ کمپنی اردو بازار لا ہور“ کے مصحف پر ”خاتم قرآن ہاؤس لا ہور“ کا سروق لگا کر ایک ماؤل مصحف کے طور پر چھاپ دیا ہے۔ اس ماؤل مصحف کی صورت حال بھی دیگر پاکستانی مصاحف سے مختلف نہیں ہے۔ اس میں بھی دیگر پاکستانی مصاحف کی طرح رسم کی متعدد اغلات پائی جاتی ہیں۔ البتہ اس مصحف کا کاغذ اور جلد دیگر مصاحف کی نسبت معیاری اور مضبوط ہے، جس پر حکومت پنجاب ”مبابر کباد“ کی مصدقہ ہے۔

ضرورت اس امر کی ہے کہ طباعت قرآن مجید میں رسم عثمانی (جو کہ تو قیفی اور صحت القراءت کیلئے ایک معیار ہے اور اس کے خلاف قرآن مجید کی تابت کرنا حرام ہے) ضبط اور اوقاف سمیت تمام پہلوؤں کا لحاظ رکھا جائے۔

ہماری عالم اسلام سے باعوم اور حکومت پاکستان سے بالخصوص اپیل ہے کہ وہ مجع فہدی طرز پر ماہرین فن پر مشتمل ایک لجنة مراجعة المصحف قائم کرے، جو رسم و ضبط اور رموز اوقاف وغیرہ لازمی امور کو سامنے رکھ کر ایک معیاری مصحف کی تیاری کرے، جسے قانونی طور پر احمد بن حمانت اسلام کے مصحف کی طبقہ پر معیاری مصحف قرار دیا جائے اور تمام طباعتی اداروں کو اس مصحف کی مطابقت کا پابند کیا جائے، نیز کوئی بھی طباعتی ادارہ اس لجنة (کمیٹی) کی اجازت و سڑیقیت کے بغیر کسی مصحف کی طباعت نہ کر سکے۔ اسی طرح حکومت کو یہ بھی چاہیے کہ وہ قرآن مجید کی طباعت کرنے والے مطابع اور اداروں کو اس امر کا پابند بنائے کہ کمیٹی کی اجازت کے ساتھ ساتھ وہ صرف اور صرف اعلیٰ معیاری کاغذ اور مضبوط جلدی بندی کے ساتھ ہی مصاحف کے طباعت کر سکتے ہیں۔ اگر حکومت ذمہ دار ان یہ عظیم الشان خدمت سر انجام دے دیتے ہیں تو ان شاء اللہ یہ صدقہ جاریہ ہو گا اور روز قیامت ان کیلئے باعثِ نجات ہے گا۔

اگر حکومت پاکستان کیلئے ایسا ادارہ قائم کرنا کامیاب تسلیم دینا مشکل ہے تو عالم اسلام کے مرکز سعودی عرب یا مکتبہ دارالسلام لا ہور، جامعہ لا ہور الاسلامیہ اور دیگر علوم القراءات کی تعلیم دینے والے ادارے [جن کے پاس اللہ کے فضل و کرم سے رسم و ضبط کے ماہرین کی ایک جماعت موجود ہے] کے تعاون سے مراجعت کرو کر ایک ماؤل مصحف تیار کر کے تمام طباعتی اداروں کو اسی رسم کے مطابق طباعت قرآن مجید کا پابند کر دیا جائے۔ طباعتی اداروں کو پابند بنانے کا قانون تو موجود ہے، البتہ کمزوری صرف یہ ہے کہ غلطی کو غلطی نہیں سمجھا جا رہا۔

ہم آخر میں پھر واقع کرنا پایا ہیں گے کہ رسم عثمانی تو قیفی ہے، لہذا اس کے خلاف تابت قرآن مجید حرام ہے مگر ضبط چونکہ ابتداء ہے اور اس کو رسم عثمانی چیسا لقدس حاصل نہیں ہے۔ اگر اس میں بہتری کی جا سکے تو بہت اچھا ہے وگرنہ آسانی کی غرض سے انہی علامات کو ہی ”قواعد کے مطابق“ لکایا جاسکتا ہے، کیونکہ ضبط کے معااملے میں خود سلف صالحین کے ہاں بھی اختلاف پایا جاتا ہے، مثلاً ہمزر و صلی کی علامت کے بارے میں اختلاف ہے کہ اس پر کوئی علامت لگائی جائے۔ اسی طرح فاء اور قاف کے نقطوں کے بارے میں اختلاف پایا جاتا ہے۔ اہل مشرق فاء کے اوپر ایک نقطہ اور قاف کے اوپر دون نقطے لگاتے ہیں، جبکہ اہل مغرب فاء کے نیچے ایک نقطہ اور قاف کے اوپر ایک نقطہ لگاتے ہیں۔ البتہ یہ کوش ضرور کی جانی چاہیے کہ پوری دنیا میں تمام مطبوع قرآن مجید یکساں ہوں اور ان کا ایک ہی ضبط معروف ہو، نیز تمام لوگوں کو اسی سے متعارف کروایا جائے۔ اور اگر ایسا ممکن ہو جائے تو عوامی علامات ضبط کے مقابل اہل فن کے مقرر کردہ علامات ضبط کو اختیار کرنے کی کوشش کرنی چاہئے۔ و مَا تَوْفِيقِي إِلَّا بِاللَّهِ

